



MINUTI

Laqgħa tal-Kunsill Lokali Santa Venera

Laqgħa Nru. 65/2017

Data: 6 ta' Marzu, 2017

Hin: 18.30

Post: Uffiċċju Amministrattiv Triq il-Kbira San Ġużepp, Santa Venera

Preżenti:	Is-Sur Stephen Sultana	-	Sindku
	Is-Sur Jonathan Brimmer	-	Vici Sindku
	Is-Sa Elizabeth Vella	-	Kunsillier
	Is-Sur Silvio Vella	-	Kunsillier
	Is-Sur Horace Anastasi	-	Kunsillier
	Is-Sur Jason Mangani	-	Kunsillier
	Is-Sur Darren Carabott	-	Kunsillier
	Is-Sur Gianluca Falzon	-	Ambaxxatur taż-Żgħażaġh
	Is-Sa Jane Yvonne Spiteri	-	Segretarju Eżekuttiv

Skuzati: Hadd

Assenti: Hadd

AĠENDA

1. Talba

2. Qari u Approvazzjoni tal-Minuti;

Il-Minuti tas-63 Laqgħa ttiehdu bħala moqrija

2.1 Korrezzjoni tal-Minuti tas-63 Laqgħa.

- 2.1.1 Minuta 2.1 “Korrezzjoni tal-Minuti tas-60 Laqgħa titneħħa” u ssir “Korrezzjoni tal-Minuti tas-62 Laqgħa.”

- 2.1.2. Minuta 3.1 titneħħa l-kelma “bl-Ingliż” u tiżdied il-kelma “bl-Ingliż”
- 2.1.3. Minuta 3.3 Ma’ l-aħħar sentenza ta’ l-ewwel paragrafu tiżdied il-frazi “permezz ta’ dikjarazzjoni separata”
- 2.1.4. Minuta 4.1 Titneħħa s-sentenza “Il-membri qablu unanimament” u tiżdied is-sentenza “Il-membri qablu li nsaqsu dwar x’qed jorbot eżatt il-ftehim.”
- 2.1.5. Minuta 4.2 Titneħħa s-sentenza “il-membri qablu li nsaqsu dwar x’qed jorbot il-ftehim” u tiżdied is-sentenza, “Il-membri qablu unanimament.”

2.2 Approvazzjoni tal-Minuti tas-64 Laqgħa.

Il-Minuti tal-Laqgħa b’Urgenza (Laqgħa Nru 64) li saret nhar l-Erbgħa 15 ta’ Frar, 2017 ittieħdu bhala moqrija u ġew approvati.

3. Affarijiet li jitqajmu mill-Minuti tas-63 laqgħa

- 3.1 Minuta 3.1 – Is-Sur Horace Anastasi rrimarka li l-bye-law bil-Malti kienet differenti minn dik bl-Ingliż, izda s-Sindku nnega dan. Sostna li d-deċiżjoni kienet ġa ttieħdet fil-laqgħa preċedenti, permezz ta vot.
- 3.2 Minuta 3.2 – Is-Sindku reġa fakkar fil-problema li tezisti biex il-karrijiet tal-Karnival jgħaddu minn Triq il-Kbira San Ġużepp, Santa Venera. Is-Sindku ssuġġerixxa lil Gianluca Falzon, l-Ambaxxatur taż-Żgħażaġh, biex jgħaddi s-suġġeriment lill-Kumitat Festi Esterni ta’ Santa Venera sabiex naraw jekk dan hux possibbli. Gianluca Falzon qal li peress li l-bini fil-Ħamrun hu aktar għoli mill-bini li hemm ġo Santa Venera, hija aktar diffiċli li l-ventijiet joghlew imma huwa xorta ser ikellem lis-Segretarju tal-Kumitat tal-Festi Esterni sabiex jara jekk hux possibbli li l-ventijiet joghlew ‘il fuq.
- 3.3 Minuta 3.3 – Is-Sindku informa lill-Kunsilliera li rċevejna l-kuntratt uffiċjali bid-dikjarazzjoni separata li l-proġett huwa suġġett għall-permessi tal-Awtorita’ tal-Ippjanar. Huwa spjega wkoll li peress li l-Proġett kien jinkorpora kemm l-Iskudett kif ukoll Emblema fuq dar skedata, imma li hi privata, il-Kunsill ma jistax jagħmel proġetti minn fondi pubbliċi fuq propjeta’ privata. Is-Sur Silvio Vella ssuġġerixxa li flok ir-restawr tal-emblema antika, jista’ jigi restawrat in-naħa ta’ wara ta’ l-Iskudett. Jista’ jinqala’ l-ġebel tal-gagazza u jitranga l-Iskudett minn wara. Gianluca Falzon qal li il-Kunsill taż-Żgħażaġh kienu diġà qed jaħsbu biex l-Iskudett jitranga, minn wara wkoll, permezz ta’ fondi minn Skema li ser tohrog fil-futur.

Fis-7.00 ta’ filgħaxija wasal il-Viċi Sindku Jonathan Brimmer u nġhaqad mal-kompliment tal-membri.

3.4 Ilmenti

Ilment 201, quddiem garaxxijiet fi Triq Salvinu Spiteri il-Contracts Manager irrakomanda li l-linji li hemm jitnehhew u jsiru kif hemm bzonn. Kien hemm qbil dwar dan.

Ilment 207, quddiem Bieb 145 Julie hemm problema ta' access. Gie nkarigat is-Sur Jason Mangani sabiex ikellem lir-resident ta' Nru 145 biex jara ezatt x'inhil problema.

Ilment 212. Il-linji huma skont il-policies. Ghaldaqstant ma jistghux jitnehhew.

3.5 Minuta 7(b) Is-Sindku informa lill-Kunsilliera li l-Accountant Christopher Farrugia baqa' ghaddej bix-xoghol tal-Kunsill sa l-ahhar ta' Frar 2017. Dan peress li ghalaq il-*Financial Statements* ghas-sena 2016. It-takeover ghadha ma gietx finalizzata peress li s-sistema Sage hija installata fuq il-laptop ta' Christopher Farrugia. Raguni ohra hija, li l-Kunsill iddecieda li jixtri kompjuter gdid. Il-postings ta' Jannar u Frar 2017 ser jerga jkollhom jigu ppostjati mill-gdid fuq il-kompjuter li ser jinxtara. Biex issir dan ix-xoghol il-kumpanija Dconsulta Ltd, qed titlob li tithallas bir-rata ta' €18 kull siegha. L-ammont globali m'ghandux jaqbez il-€240. Is-Sur Darren Carabott saqsa jekk hemmx provediment fit-tender ghal spiza bhal din. Is-Sindku spjega li t-tender jipprova ghal *variation cost* ta' bejn 10% u 20%.

Il-membri qablu unanimament.

3.6 Minuta (7b) Is-Sindku informa lill Kunsilliera li gibna tlett kwotazzjonijiet ghal xiri ta' Kompjuter I3.

Il-kwotazzjoni tal-kumpanija Klikk hija ta' €574.-

Il-kwotazzjoni tal-kumpanija Scan hija ta' €552.-

Il-kwotazzjoni tal-kumpanija ICS hija ta' €550.

Ghaldaqstant, il-Kunsill iddecieda li jaghzel l-orhos kwotazzjoni jigifieri dik tal-kumpanija ICS.

Kien hemm qbil ukoll sabiex b'mod separat tinxtara l-Operating System tal-Windows.

Il-membri qablu unanimament.

3.7 Minuta 9.1 Is-Sindku informa lill-membri li wara li hrigna l-applikazzjonijiet ghall-Part 2 tal-Jobsplus, applikat persuna wahda biss. Ghaldaqstant, tlabna lill- Jobsplus il-lista tal-Part 3 biex namalgamaw l-intervisti.

3.8 Minuta 9.2 Is-Sindku informa lill-Kunsilliera li issa twahhlu l-bollards u milli jidher li l-effett huwa posittiv ghalkemm hemm min qed jipprova jipparkja diagonalment. Is-Sindku ppropona li nistghu nordnaw tmienja ohra.

Il-membri qablu unanimament.

4. Korrispondenza

Minuta 4.1 Is-Sindku qara l-korrispondenza dwar il-Lifelong Learning. Huwa ssuġerixxa li bħas-soltu jiġu mgħallma s-suġġetti tal-Malti, Inġliż u Matematika f'livell bażiku. Għaldaqstant id-dipartiment tal-Lifelong Learning għandu jiġi avżat li il-Kunsill Lokali ta' Santa Venera huwa għal darb' oħra interessat li jorganizza dawn il-korsijiet. Il-Kunsill Lokali mhuwiex aċċessibbli għal persuni bi bżonnijiet speċjali u ser tingibed l-attenzjoni dwar dan.

Il-membri qablu unanimament.

5. Skeda ta' pagamenti: Approvazzjoni

Il-pagamenti flimkien mal-petty cash ġew diskussi w approvati unanimament mill-membri kollha wara li ġew imwiegħba xi mistoqsijiet.

6. Ilmenti

Il-Kunsill iddiskuta l-ilmenti li hemm pendent fis-sistema minn numru 227 sa lment numru 252.

227	Contracts Manager (ara nru 240)
228	Azzjoni ittiehdet
229	Azzjoni ittiehdet
230	Grima & Sons
231	Azzjoni ittiehdet
232	Azzjoni ittiehdet
233	Contracts Manager
234	Transport Malta
235	Grima & Sons
236	Haddiema Assenjati mar u ma sab xejn
237	Azzjoni ittiehdet
238	3 kwotazzjonijiet għal madum concrete imprint
239	Haddiema Assenjati
240	Azzjoni ittiehdet (Ara ilment 227)
241	Haddiema Assenjati
242	Nil
243	Skont policies, diffiċli ssir fil-post indikat
244	Nitolbu parir legali
245	Haddiema Assenjati
246	Haddiema Assenjati sabiex titneħħa l-parking bay
247	Works Order – Central Asphalt
248	Kwotazzjoni – Central Asphalt
249	Contracts Manager
250	Ma kienx hemm qbil
251	Haddiema Assenjati
252	Contracts Manager

7. Ordnijiet tal-ġurnata

(a) Xoghol tal-ġardinar

Is-Sindku informa li qed jidhlu diversi lmenti fuq fost l-oħrajn li is-siġar mhux qed jinżabru sew, fil-ġnien hemm hafna ħaxix ħażin, u fil-ġnien saret hafna ħsara fis-sistema tad-dawl permezz tal-moħriet. Spjega li dawn in-nuqqasijiet iridu jiġu indirizzati. Wara diskussjoni kien hemm qbil sabiex il-ġardinar jingħata twissija verbali.

(b) Procurement Officer

Is-Sindku informa li qed tinħass il-ħtieġa li jinħatar Procurement officer li tkun intiża purament fuq l-EPPS tenders. Hemm tenders skaduti fosthom it-Tender tal-Knis, il-Progett tal-Palazz l-Aħmar u s-segretarju eżekuttiv tkun tista' titgħallim kif twettaq dawn it-Tenders.

Peress li l-ammont jaqa' fil-parametri ta' Direct Order, is-Sindku ppropona li jinħatar is-Sur Svetlick Flores li huwa Segretarju Eżekuttiv ġo Birzebbuga. Ir-rata ta' ħlas hija €15 fis-siegħa *excluding VAT*.

Is-Sur Jonathan Brimmer issekonda lis-Sindku.

Il-vot għadda b'ħames voti kontra tnejn.

(c) Ambaxxatur taż-Zgħażaġh

Is-Sindku informa lill-Kunsilliera li nġiebet kjarifika mid-Dipartiment tal-Gvern Lokali fejn infurmawna li peress li l-Ambaxxatur taż-Zgħażaġh Gianluca Falzon għalaq tmintax-il sena, il-Kunsill Lokali jista' jaħtar Ambaxxatur ġdid, iżda l-Kunsill jista' jagħzel ukoll li jibqa' jekk jaċċetta hu.

Gianluca Falzon wera x-xewqa li jibqa' f'din il-kariga.

Is-Sindku rrimarka li xtaq li l-attendenza ta' Gianluca Falzon, għal-laqgħat tal-Kunsill Lokali, ikunu aktar regolari.

Is-Sindku ppropona li Gianluca Falzon jibqa' Ambaxxatur taż-Zgħażaġh.

Is-Sur Horace Anastasi ssekonda lis-Sindku.

Fid-9.00pm is-Sur Jonathan Brimmer gie skużat għall-kumpliment tal-laqgħa.

(d) Xoghol infrastrutturali

Is-Sindku informa lill-Kunsilliera li qeghdin f' pozizzjoni li jsir xoghol infrastrutturali g'did f' dawn it-toroq: Triq Brighella, Triq il-Kardinal Sciberras, Triq San Gorg, Triq Abela, Triq Ġuże Pace, Triq il-Batterija, bankina ta' Triq il-Kanun u s-Soft Area. Kien hemm qbil li jsir skont il-finanzi u x-xoghol jiskatta bejn din is-sena u s-sena d-diehla.

Il-membri qablu unanimament.

8 Minuti ta' Kumitati/Sotto Kumitati

Ma ġewx preżentati minuti f' din il-laqgħa

Fid-9:05 pm is-Sa Elizabeth Vella ġiet skużata għall-kumplement tal-laqgħa.

9 Kommunikazzjoni mis-Sindku

- 9.1 Is-Sindku inkariga lill-Kunsillier Jason Mangani biex għal April jorganizza Sports Day.
- 9.2 Is-Sindku informa li hemm il-possibilita' li jiġi organizzat kors minn Home Economists in Action. F'dan il-kors isir tagħlim dwar l-istil ta' ħajja, First Aid, kif timmaniġġja l-flus, budgeting etc. Is-Sindku ppropona li nistgħu noffru l-bini tal-Kunsill biex ikun jista' jsir dan il-kors.

Il-membri qablu unanimament

- 9.3 Is-Sindku informa lill-membri li hemm ċitazzjonijiet akkumulati li kienu nharġu qabel ma twaqqfet il-LESA, jammontaw għal €135,670.98 dovuti lill-Kunsill Lokali ta' Santa Venera. Għaldaqstant, hemm żewġ għazliet, jew jitqabbd l-avukat tar-Regjun u jibgħat ittra hu f' isem il-Kunsill. Dan jiswa lill-Kunsill €1.31 għal kull ittra li jibgħat. (Hemm madwar 2,500 ċitazzjoni). L-għażla l-oħra hija li nqabbd lill-avukat tal-Kunsill biex jiktbilhom hu u jiċċarġja Administrativ fee bħala ħlas għalih.

Kien hemm qbil biex inkellmu lill-avukat tal-Kunsill dwar dan.

- 9.4 Irċevejna mingħand il-Planning Authority talba biex zona fi Triq il-Ferrovija, f' isem Maurice Abela tinbidel minn *Villa Area* għal *Terraced House Area*. Is-Sindku ippropona li din it-talba ma tintlaqax u noġġezzjonaw lill-Planning Authority. Is-Sur Darren Carabott issekonda lis-Sindku.

Din il-proposta għaddiet b'erbgha voti favur u astenzjoni waħda.

9.5 Is-Sindku informa li rċieva ittra anonima rigward biċċa art li tinsab fi Triq il-Blata l-Kaħla parallel ma Triq is-Soll. Dan il-persuna hataf biċċa art pubblika u bena ħajt tal-bricks madwarha. Is-Sindku ppropona li niktbu lill-Enforcement Officer tal-Planning Authority.

Il-membri qablu unanimament.

10. Agġornament

10.1 Il-Laqgħa tal-Kunsill giet agġornata għal nhar it-Tnejn 3 ta' April, 2017 fil-6.30 ta' filgħaxija b'agenda li tkun ikkomunikata aktar tard.

10.2 Il-laqgħa ntemmet fid-9.15 ta' filgħaxija.

IFFIRMATA
Stephen Sultana
Sindku

IFFIRMATA
Jane Yvonne Spiteri
Segretarju Eżekuttiv

Ikkonfermati llum: 3 ta' April, 2017